



Kunsill
tal-Unjoni Ewropea

Brussell, 30 ta' Ottubru 2018
(OR. en)

12606/18

Fajl Interistituzzjonali:
2018/0307 (NLE)

COASI 231
ASIE 47
AUS 2
WTO 246
COCON 19

ATTI LEGISLATIVI U STRUMENTI OĦRA

Suġġett:	DEĊIŻJONI TAL-KUNSILL dwar il-pożizzjoni li trid tittiehed, f'isem l-Unjoni Ewropea fi ħdan il-Kumitat Kongunt stabbilit permezz tal-Ftehim Qafas bejn l-Unjoni Ewropea u l-Istati Membri tagħha, minn naħa waħda, u l-Awstralja, min-naħa l-oħra, fir-rigward tal-adozzjoni tar-Regoli ta' proċedura tal-Kumitat Kongunt u l-adozzjoni tat-termini ta' referenza tas-sottokumitati u l-gruppi ta' ħidma tiegħu
----------	---

DEĊIŻJONI TAL-KUNSILL (UE) 2018/...

ta'...

**dwar il-pożizzjoni li trid tittiehed, f'isem l-Unjoni Ewropea
fi hdan il-Kumitat Kongunt stabbilit permezz tal-Ftehim Qafas
bejn l-Unjoni Ewropea u l-Istati Membri tagħha, minn naha wahda,
u l-Awstralja, min-naha l-oħra,
fir-rigward tal-adozzjoni tar-Regoli ta' proċedura tal-Kumitat Kongunt
u l-adozzjoni tat-termini ta' referenza
tas-sottokumitati u l-gruppi ta' hidma tiegħu**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 212(1), flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim Qafas bejn l-Unjoni Ewropea u l-Istati Membri tagħha, minn naħa waħda, u l-Awstralja, fuq in-naħa l-oħra¹ ("il-Ftehim"), gie ffirmat f'Manila fis-7 ta' Awissu 2017 u gie applikat b'mod proviżorju f'parti mill-4 ta' Ottubru 2018.
- (2) L-Artikolu 56(1) tal-Ftehim jistabbilixxi Kumitat Kongunt, li l-kompitu tiegħu jinkludi inter alia l-promozzjoni tal-implimentazzjoni effettiva tal-Ftehim.
- (3) L-Artikolu 56(4) tal-Ftehim jipprevedi li l-Kumitat Kongunt jadotta r-regoli ta' proċedura tiegħu u li jista' jistabbilixxi sottokumitati u gruppi ta' hidma biex jittrattaw kwistjonijiet speċifiċi.
- (4) Ir-regoli ta' proċedura tal-Kumitat Kongunt u t-termini ta' referenza tas-sottokumitati u l-gruppi ta' hidma tiegħu jenhtieg li jigu adottati malajr kemm jista' jkun, sabiex tiġi zgurata l-implimentazzjoni effettiva tal-Ftehim.
- (5) Il-pożizzjoni tal-Unjoni fi hdan il-Kumitat Kongunt fir-rigward tal-adozzjoni tar-regoli ta' proċedura tal-Kumitat Kongunt u l-adozzjoni tat-termini ta' referenza tas-sottokumitati u l-gruppi ta' hidma tiegħu għalhekk jenhtieg li tkun ibbażata fuq l-abbozzi ta' Deċiżjonijiet tal-Kumitat Kongunt mehmuzin,

ADOTTA DIN ID-DEĊIŻJONI:

¹ ĠU L 237, 15.09.2017, p. 7.

Artikolu 1

Il-pozizzjoni li trid tittiehed fisem l-Unjoni fl-ewwel laqgħa tal-Kumitat Kongunt stabbilit skont l-Artikolu 56 tal-Ftehim Qafas bejn l-Unjoni Ewropea u l-Istati Membri tagħha, minn naħa waħda, u l-Awstralja, min-naħa l-oħra, fir-rigward tal-adozzjoni tar-regoli ta' proċedura tal-Kumitat Kongunt u l-adozzjoni tat-termini ta' referenza tas-sottokumitati u l-gruppi ta' ħidma tiegħu għandha tkun ibbażata fuq l-abbozzi ta' Deċiżjonijiet tal-Kumitat Kongunt mehmuzin ma' din id-Deċiżjoni.

Artikolu 2

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi Brussell,

Għall-Kunsill

Il-President

ABBOZZ

DEĊIŻJONI Nru .../2018
TAL-KUMITAT KONGUNT UE-AWSTRALJA

ta' ...

fir-rigward tal-adozzjoni tar-regoli ta' proċedura tal-Kumitat Kongunt

IL-KUMITAT KONGUNT UE-AUSTRALIA,

Wara li kkunsidra l-Ftehim Qafas bejn l-Unjoni Ewropea u l-Istati Membri tagħha, minn naħa waħda, u l-Awstralja, min-naħa l-oħra¹ ("il-Ftehim"), u b'mod partikolari l-Artikolu 56 tiegħu,

¹ ĠU L 237, 15.09.2017, p. 7.

Billi:

- (1) Partijiet mill-Ftehim ġew applikati b'mod proviżorju mill-4 ta' Ottubru 2018.
- (2) Skont l-Artikolu 56(1) tal-Ftehim, huwa stabbilit Kumitat Kongunt li jikkonsisti minn rappreżentanti tal-Partijiet.
- (3) Skont l-Artikolu 56(4) tal-Ftehim, il-Kumitat Kongunt jadotta r-regoli ta' proċedura tiegħu,

ADOTTA DIN ID-DEĊIŻJONI:

Artikolu 1

Ir-regoli ta' proċedura tal-Kumitat Kongunt , kif stabbiliti fl-Anness għal din id-Deċiżjoni, huma b'dan adottati.

Artikolu 2

Din id-Deċiżjoni ser issir effettiva fid-data tal-adozzjoni tagħha.

Iffirmat fi ...,

Għall-Kumitat Kongunt UE-Awstralja
Il-Kopresidenti

ANNEX

REGOLI TA' PROĊEDURA TAL-KUMITAT KONGUNT

Artikolu 1

Kompiti u kompożizzjoni

1. Il-Kumitat Kongunt ser iwettaq il-kompiti previsti fl-Artikolu 56 tal-Ftehim.
2. Il-Kumitat Kongunt ser ikun magħmul minn rappreżentanti tal-Partijiet fil-livell adatt.

Artikolu 2

Presidenza

Il-Kumitat Kongunt ser jiġi kopresedut mill-Partijiet.

Artikolu 3

Laqgħat

1. Il-Kumitat Kongunt normalment ser jiltaqa' darba fis-sena, sakemm ma jkunx deċiż mod ieħor mill-Partijiet. Il-laqgħat għandhom jiġu msejha mill-kopresidenti u jinżammu b'mod alternat fi Brussell u f'Canberra, f'data stabbilita bi qbil bejniethom. Laqgħat straordinarji tal-Kumitat Kongunt jistgħu jsiru b'talba ta' waħda mill-Partijiet, jekk il-Partijiet jaqblu bejniethom li jsir hekk.

2. Il-Kumitat Kongunt normalment ser jiltaqa' fil-livell ta' ufficjali anzjani, izda jista' jiltaqa' fil-livell ministerjali.

Artikolu 4

Pubblicità

Sakemm il-Partijiet ma jiddecidux mod ieħor, il-laqgħat tal-Kumitat Kongunt mhux ser ikunu pubbliċi.

Artikolu 5

Partecipanti fil-laqgħat

1. Qabel kull laqgħa, il-kopresidenti ser jiġu infurmati, permezz tas-segretarji, bil-kompożizzjoni maħsuba tad-delegazzjoni tal-Parti tagħhom.
2. Fejn ikun xieraq u bl-approvazzjoni tal-Partijiet, esperti jew rappreżentanti ta' korpi oħra jistgħu jiġu mistiedna jattendu l-laqgħat tal-Kumitat Kongunt bħala osservaturi jew sabiex jipprovdu informazzjoni dwar suġġett partikolari.

Artikolu 6

Segretarji

Rappreżentant tas-Servizz Ewropew għall-Azzjoni Esterna u rappreżentant tad-Dipartiment għall-Affarjiet Barranin u l-Kummerċ tal-Awstralja ser iservu flimkien bħala segretarji tal-Kumitat Kongunt. Il-komunikazzjonijiet kollha lil u minghand il-kopresidenti ser jiġu trażmessi lis-segretarji.

Artikolu 7

Aġendi għal-laqgħat

1. Il-kopresidenti ser ifasslu aġenda proviżorja għal kull laqgħa. Din ser tiġi trażmessa, flimkien mad-dokumenti rilevanti, lill-Parti l-oħra sa mhux iktar tard minn 15-il jum qabel il-laqgħa.
2. L-aġenda proviżorja ser tinkludi punti li jkunu ppreżentati lill-kopresidenti sa mhux aktar tard minn 21 jum qabel il-laqgħa.
3. L-aġenda finali ser tiġi adottata mill-Kumitat Kongunt fil-bidu ta' kull laqgħa. Punti appartidawk li jidhru fuq l-aġenda proviżorja jistgħu jitqieghdu fuq l-aġenda jekk il-Partijiet jiddeċiedu bejniethom li jsir hekk.
4. Bl-approvazzjoni tal-Partijiet, il-kopresidenti jistgħu jqassru l-limiti ta' żmien imsemmija fl-Artikolu 7(1) u (2), fejn meħtieġ.

Artikolu 8

Minuti

1. Is-segretarji ser jipproduċu b'mod kongunt abbozz tal-minuti ta' kull laqgħa, fi żmien 30 jum kalendarju minn tmiem il-laqgħa. L-abbozz tal-minuti ser ikun ibbażat fuq sintezi mill-kopresidenti tal-konklużjonijiet li jkun wasal għalihom il-Kumitat Kongunt.
2. L-abbozz tal-minuti ser jiġi approvat mill-Partijiet fi żmien 45 jum kalendarju minn tmiem il-laqgħa jew sa kwalunkwe data oħra approvata b'mod kongunt mill-Partijiet. Malli jkun hemm il-kunsens taż-żewġ naħat għall-abbozz tal-minuti, ser jiġu ffirmati żewġ kopji originali mill-kopresidenti u s-segretarji. Kull Parti ser tirċievi kopja originali waħda.

Artikolu 9

Deċiżjonijiet u rakkomandazzjonijiet

1. Il-Kumitat Kongunt jista' jadotta d-deċiżjonijiet jew ir-rakkomandazzjonijiet tiegħu b'kunsens mill-Partijiet, skont l-Artikolu 56(4) tal-Ftehim.
2. Il-Kumitat Kongunt jista' jiddeċiedi li jadotta deċiżjonijiet jew rakkomandazzjonijiet permezz ta' proċedura bil-miktub. F'tali każijiet, il-Partijiet ser jiddeċiedu bejniethom dwar limitu ta' żmien għat-tul tal-proċedura. Jekk mal-iskadenza ta' dak il-limitu ta' żmien, l-ebda Parti ma tkun esprimiet oppożizzjoni għad-deċiżjoni jew rakkomandazzjoni proposta, il-kopresidenti ser jiddikjaraw li d-deċiżjoni jew ir-rakkomandazzjoni tkun giet adottata bil-kunsens taż-żewġ naħat.

3. Id-deċiżjonijiet u r-rakkomandazzjonijiet tal-Kumitat Kongunt ser jiġu intitolati "Deċiżjoni" jew "Rakkomandazzjoni", segwiti b'numru ta' serje, bid-data tal-adozzjoni tagħhom u b'deskrizzjoni tas-sugġett. Kull deċiżjoni ser tiddikjara d-data tad-dhul fis-seħh tagħha.
4. Id-deċiżjonijiet u r-rakkomandazzjonijiet adottati mill-Kumitat Kongunt ser jiġu mfassla f'żewġ kopji u ffirmati mill-kopresidenti.
5. Kull Parti tista' tiddeċiedi li tippubblika d-deċiżjonijiet u r-rakkomandazzjonijiet tal-Kumitat Kongunt fil-pubblikazzjoni uffiċjali rispettiva tagħha.

Artikolu 10

Korrispondenza

1. Korrispondenza indirizzata lill-Kumitat Kongunt ser tintbagħat lis-segretarju tal-Parti li lilu jappartjeni l-awtur, li min-naħa tiegħu ser jgħarraf lis-segretarju l-iehor.
2. Is-segretarji ser jiżguraw li l-korrispondenza indirizzata lill-Kumitat Kongunt tingħadda lill-kopresidenti u tiġi ċċirkolata, fejn xieraq, skont l-Artikolu 11.
3. Il-korrispondenza mill-kopresidenti ser tintbagħat lill-Partijiet mis-segretarji u tiġi ċċirkolata, , fejn xieraq, skont l-Artikolu 11.
4. Il-korrispondenza lil u mill-kopresidenti tista' ssir permezz ta' kull mezz bil-miktub, inkluż permezz tal-posta elettronika.

Artikolu 11

Dokumenti

Fejn id-deliberazzjonijiet tal-Kumitat Kongunt ikunu bbażati fuq dokumenti, dawk id-dokumenti ser jiġu nnumerati u ċċirkolati mis-segretarji lill-parteċipanti tal-laqgħat.

Artikolu 12

Spejjeż

1. Kull Parti ser tiegħu hsieb kwalunkwe spejjeż li ggarab bhala rizzultat tal-parteeipazzjoni fil-laqqħat tal-Kumitat Kongunt fir-rigward tal-impjegati, l-ivvjaqqar u n-nefqa tal-ghajxien, kif ukoll fir-rigward tan-nefqa tal-posta u tat-telekomunikazzjonijiet.
2. L-ispejjeż marbuta mal-organizzazzjoni tal-laqqħat u mar-riproduzzjoni ta' dokumenti ser jithallsu mill-Parti li tospita l-laqqħa.

Artikolu 13

Emendi għar-regoli ta' proċedura

Il-Partijiet jistgħu jiddeċiedu bejniethom li jemendaw ir-regoli ta' proċedura, skont l-Artikolu 9.

Artikolu 14

Sottokumitati u gruppi ta' hidma

- 1 Il-Kumitat Kongunt jista' jiddeċiedi li jwaqqaf sottokumitati u gruppi ta' hidma sabiex jgħinuh fit-twettiq tal-kompiti tiegħu.
 2. Il-Kumitat Kongunt jista' jiddeċiedi li jibdel il-qasam tar-responsabbilità ta' sottokumitat jew grupp ta' hidma jew li jabolixxi kwalunkwe sottokumitat jew grupp ta' hidma li huwa jkun stabbilixxa.
-

ABBOZZ

DEĊIŻJONI NRU .../2018
TAL-KUMITAT KONGUNT UE-AWSTRALJA

ta' ...

dwar l-adozzjoni tat-termini ta' referenza
tas-sottokumitati u tal-gruppi ta' hidma tieghu

IL-KUMITAT KONGUNT UE-AUSTRALIA,

Wara li kkunsidra l-Ftehim Qafas bejn l-Unjoni Ewropea u l-Istati Membri tagħha, minn naħa waħda, u l-Awstralja, min-naħa l-oħra¹ ("il-Ftehim"), u b'mod partikolari l-Artikolu 56 tiegħu, u l-Artikolu 14 tar-regoli ta' proċedura tal-Kumitat Kongunt,

¹ ĠU L 237, 15.09.2017, p. 7.

Billil-Artikolu 14(1) tar-regoli ta' proċedura tal-Kmitat Kongunt jipprevedi li l-Komitat Kongunt jista' jistabbilixxi sottokomitati u gruppi ta' ħidma sabiex jgħinuh f'it-tweqqif tal-kompiti tiegħu,

ADOTTA DIN ID-DEĊIŻJONI:

Artikolu 1

It-termini ta' referenza tas-sottokumitati u tal-gruppi ta' ħidma tal-Kumitat Kongunt, kif stabbiliti fl-Anness għal din id-Deciżjoni, huma b'dan adottati.

Artikolu 2

Din id-Deciżjoni ser issir effettiva fid-data tal-adozzjoni tagħha.

Iffirmat fi ...,

Għall-Kumitat Kongunt UE-Awstralja
Il-Kopresidenti

ANNES

TERMINI TA' REFERENZA TAS-SOTTOKUMITATI U L-GRUPPI TA' HIDMA TAL-KUMITAT KONGUNT

Artikolu 1

Is-sottokumitati u l-gruppi ta' hidma jistghu jiddiskutu l-implimentazzjoni tal-Ftehim fl-oqsma ta' responsabbiltà tagħhom. Huma jistghu jiddiskutu wkoll sugġetti jew proġetti speċifiċi relatati m al-qasam rilevanti ta' kooperazzjoni bilaterali.

Artikolu 2

1. Is-sottokumitati u l-gruppi ta' hidma ser jaħdmu taħt l-awtorità tal-Kumitat Kongunt. Huma ser jirrapportaw u jibagħtu l-minuti u l-konklużjonijiet tagħhom lill-kopresidenti fi żmien 30 jum kalendarju mit-tmiem ta' kull laqgħa.
2. Is-sottokumitati u l-gruppi ta' hidma mhux ser ikollhom setgħa li jieħdu deċiżjonijiet, iżda jistghu jipprezentaw rakkomandazzjonijiet lill-Kumitat Kongunt.

Artikolu 3

1. Is-sottokumitati u l-gruppi ta' hidma ser ikunu komposti minn rappreżentanti tal-Partijiet.

2. Is-sottokumitati u l-gruppi ta' hidma jistgħu jistiednu esperti għal-laqgħat tagħhom u jistgħu jisimghuhom rigward punti speċifiċi fuq l-aġenda.

Artikolu 4

Is-sottokumitati u l-gruppi ta' hidma ser ikunu kopreseduti mill-Partijiet.

Artikolu 5

Rappreżentant ta' kull Parti ser jaġixxi b'mod kongunt bħala segretarji ta' kull sottokumitat u grupp ta' hidma.

Artikolu 6

1. Is-sottokumitati u l-gruppi ta' hidma ser jiltaqqgħu kull meta ċ-ċirkostanzi jitolbu dan, fuq il-bażi ta' talba bil-miktub minn kwalunkwe waħda mill-Partijiet. Kull laqgħa ser issir f'post u f'data li jiddeċiedu dwarhom il-Partijiet flimkien.
2. Meta waħda mill-Partijiet tagħmel talba għal laqgħa ta' sottokumitat jew grupp ta' hidma, is-segretarju tal-Parti l-oħra ser iwieġeb fi żmien 15-il jum ta' xogħol minn meta jirċievi dik it-talba. F'każijiet ta' urġenza partikolari, il-laqgħat tas-sottokumitati u tal-gruppi ta' hidma jistgħu jitlaqqgħu fi żmien iqsar, jekk ikun hemm il-kunsens taż-żewġ Partijiet.
3. Il-laqgħat tas-sottokumitati u tal-gruppi ta' hidma ser ikunu msejja b'mod kongunt miż-żewġ segretarji.

Artikolu 7

1. Kull Parti tista' titlob lill-kopresidenti biex iqiegħdu punt fuq l-aġenda għal laqgħa. Dawn it-talbiet ser jitressqu quddiem is-segretarji mill-inqas 15-il jum ta' xogħol qabel il-laqgħa, u kull dokumentazzjoni titressaq mill-inqas 10 ijiem ta' xogħol qabel il-laqgħa.
2. Is-segretarji ser jikkomunikaw l-aġenda proviżorja lill-Partijiet mhux aktar tard minn hamest ijiem ta' xogħol qabel il-laqgħa. F'ċirkustanzi eċċezzjonali, il-partijiet jistgħu jiddeċiedu flimkien li jżidu punti fuq l-aġenda fi żmien qasir.

Artikolu 8

Is-Segretarji ser iħejju b'mod kongunt abbozz tal-minuti ta' kull laqgħa.

Artikolu 9

Sakemm il-Partijiet ma jiddeċidux mod ieħor, il-laqgħat tas-sottokumitati u tal-gruppi ta' ħidma mhux ser ikunu pubbliċi.